

## 220191-دوڑ کے مقابلے کیلئے پالے ہوئے اونٹوں میں زکاة ہے؟

### سوال

سوال : ایسے اونٹ جنہیں صرف دوڑ کے مقابلے کیلئے پالا جائے تو کیا ان میں زکاة ہے؟ واضح رہے کہ انہیں چارہ خرید کر ڈالا جاتا ہے، خود سے چرنے کیلئے نہیں جاتے، تاہم ان کی قیمت بہت زیادہ ہوتی ہے۔

### پسندیدہ جواب

#### اول :

صحیح احادیث سے "بہیۃ الانعام" جانوروں میں زکاة واجب ہے، ان میں اونٹ، گائے، اور بکریاں شامل ہوتی ہیں، تاہم زکاة واجب ہونے کیلئے دو شرائط ہیں :

1- یہ جانور چکر اپنا پیٹ بھرتے ہوں، یعنی چراگا ہوں میں خود ہی کھانی کر پیٹ بھر لیں، چنانچہ اگر ایسے جانوروں کا مالک سال کا اکثر حصہ اپنے خرچے سے چار ڈالتا ہے تو ان میں زکاة نہیں ہوگی۔

پہلے سوال نمبر: (40156) اور (49041) میں اس کی تفصیل گزر چکی ہے۔

2- ان جانوروں کو پالنے کا مقصد دودھ اور افزائش نسل ہو، چنانچہ اگر کسی نے ان جانوروں کو کھیتی باڑی، یا ربھٹ چلانے، یا سواری کیلئے یا کسی بھی مقصد سے پالا ہوا ہو تو اس میں زکاة نہیں ہوگی۔

جسور اہل علم نے یہی قاعدہ مقرر کیا ہے کہ کام کاج کیلئے پالے جانے والے جانوروں میں زکاة نہیں ہے۔

امام شافعی رحمہ اللہ کہتے ہیں :

"کنواں چلانے والے جانور رسول اللہ صلی اللہ علیہ وسلم، آپ کے خلفائے راشدین کے زمانے میں بھی موجود تھے، لیکن ایسا کوئی شخص میرے علم میں نہیں ہے کہ جس نے رسول اللہ صلی اللہ علیہ وسلم یا آپ کے خلفائے راشدین میں سے کسی سے یہ نقل کیا ہو کہ انہوں نے اس پر زکاة وصول کی ہے" انتہی

"الام" (25/2)

اور ابن قدامہ رحمہ اللہ کہتے ہیں :

"اکثر اہل علم کے ہاں کام کرنے کیلئے پالے ہوئے جانوروں پر زکاة نہیں ہے" انتہی

"المغنی" (4/12)

اور نووی رحمہ اللہ کہتے ہیں :

"کام کرنے کیلئے پالے جانے والے جانور، اور جن جانوروں کو چارہ خود ڈالا جائے ان میں زکاة واجب نہیں ہے، ان کا حکم تن پر موجود کپڑوں اور گھر کے سامان والا ہے" انتہی

"المجموع شرح المہذب" (5/355)

ابو عبید کہتے ہیں :

"اگر آپ نگاہ بصیرت سے اس مسئلے پر غور کریں تو مسئلہ ایسے ہی نظر آئے گا جیسے کہ انہوں نے کہا ہے ، اور اس کے دو اسباب ہیں :

1- جس وقت ان جانوروں کو کام میں لگایا گیا ، اور لوگوں کو اس سے فائدہ ہوا تو ان کا حکم سواری والے جانوروں کی طرح ہوگا ، اور ان جانوروں والا حکم ہوگا جو مال برداری کیلئے استعمال ہوتے ہیں ، جیسے کہ گدھے اور خچر وغیرہ ہیں ، چنانچہ اس طرح یہ جانور زکاة واجب نہ ہونے میں غلام اور گھریلو سامان کی طرح ہونگے ، لہذا ان کا حکم چرنے والے جانوروں سے مختلف ہو جائے گا۔

2- دوسرا سبب یہ ہے کہ اگر یہ جانور کھیتی باڑی میں حصہ لیتے ہیں تو جس فصل کی کاشت انہی جانوروں کیساتھ کی گئی اور بعد میں اس کا عشر بھی ادا کیا گیا تو اس طرح لوگوں پر زکاة کا دہرا بوجھ ہوگا "انتہی

"الآموال" (ص: 472)

ابوداؤد: (1572) نے علی بن ابی طالب رضی اللہ عنہ سے مرفوعاً نقل کیا ہے کہ : (کام کرنے والے جانوروں پر کوئی زکاة نہیں ہے)

ابن حجر رحمہ اللہ "بلوغ المرام" (ص: 175) میں کہتے ہیں :

"اس اثر کے بارے میں راجح یہی ہے کہ یہ موقوف ہے "یعنی علی رضی اللہ عنہ کا اپنا قول ہے۔

"مطلب یہ ہے کہ ایسے جانور جنہیں ربھٹ چلانے ، کھیتی باڑی کرنے یا مال برداری کیلئے استعمال کیا جائے ان میں زکاة نہیں ہے ، اور حدیث کا ظاہری مضموم یہ ہے کہ چاہے ایسے جانور چرنے والے ہوں یا انہیں چارواڑا لاجاتا ہو "انتہی

"فتاویٰ اللجنة الدائمة" (9/173)

اور جابر رضی اللہ عنہ کہتے ہیں کہ :

"ایسی گائے جسے کھیتی باڑی کیلئے استعمال کیا جاتا ہے اس میں زکاة نہیں ہے "انتہی

اس اثر کو دارقطنی: (2/493) میں نقل کیا گیا ہے اور بیہقی نے "السنن الکبریٰ" (4/196) میں اس کی سند کو صحیح قرار دیا ہے۔

اسی اثر کے "مصف ابن ابی شیبہ": (3/131) میں الفاظ یوں ہیں : "ہل چلانے والے جانوروں میں صدقہ نہیں ہے"

اس اثر کے عربی الفاظ : "النثیرۃ" کا وہی معنی ہے جو فرمان باری تعالیٰ :

(إِنَّمَا بُعِثُوا لَأَذْلُوهُ يُمِيزُ الْأَرْضَ وَلَا تَنْشَقِي الْحَزَنُ)

ترجمہ : وہ گائے ہل چلاتی ہو اور نہ ہی کھیتی کو پانی لگائے۔

ابن عبد البر رحمہ اللہ کہتے ہیں :

"یہی موقف علی ، معاذ اور جابر بن عبد اللہ رضی اللہ عنہم سے مروی ہے ، اور صحابہ کرام میں ان کا کوئی مخالف بھی نہیں ہے "انتہی

"التہذیب" (20/142)

اور "الدونہ": (1/357) میں ہے کہ :

"مالک رحمہ اللہ کہتے ہیں : اگر کسی شخص کے پاس بھریاں ، گائیں ، یا اونٹ کام کرنے کیلئے ہوں یا وہ انہیں خود چارواڑاتا ہو تو نصاب مکمل ہونے پر اس میں زکاة واجب ہوگی ، اسی طرح

مالک یہ بھی کہا کرتے تھے کہ : کام کاج کیلئے مختص جانور اور دیگر سب برابر ہیں "انتہی

ابن قدامہ رحمہ اللہ کہتے ہیں :

"امام احمد کا یہ موقف تھا کہ کام کاج کرنے والے جانوروں میں کوئی زکاة نہیں ہے، لیکن اہل مدینہ ان میں بھی زکاة کے قائل ہیں، لیکن ان کے پاس اس کی کوئی دلیل نہیں ہے" انتہی  
"المغنی" (4/12)

دوم :

دوڑکیلئے پالے جانے والے اونٹوں میں زکاة نہیں ہے، چاہے ان کا مالک انہیں خود چارہ ڈالتا ہو یا نہ، کیونکہ انہیں بھی کام کاج کیلئے پالے جانے والے جانوروں میں شامل کیا جائے گا، کیونکہ مالک نے انہیں دودھ پینے اور افزائش نسل کیلئے نہیں رکھا ہوا، بلکہ دوڑ، سواری اور مقابلوں میں شرکت کیلئے رکھا ہوا ہے، چنانچہ ان کا گوشت کھانا یا دودھ پینا مقصود نہیں ہے۔

ماوردی رحمہ اللہ کہتے ہیں :

"کام کاج کیلئے پالے جانے والے جانوروں کی دودھ اور افزائش نسل میں کارکردگی بہت کم ہوتی ہے، چنانچہ ان سے افزائش کے علاوہ دیگر طریقوں سے فائدہ اٹھایا جاتا ہے، جیسے ملکیتی زمین پر رہائش رکھ کے اس سے مستفید ہوتے ہیں، چنانچہ جس طرح رہائشی زمین پر زکاة نہیں ہے اسی طرح ان جانوروں پر بھی زکاة لازمی نہیں ہونی چاہیے" انتہی  
"الحاوی الکبیر" (3/189)

ابن قیم رحمہ اللہ کہتے ہیں :

"ایسا سامان جو مالک کی ضروریات پوری کرنے کیلئے ہو جیسے کہ پہننے کیلئے کپڑے، خدمت کیلئے غلام، رہائش کیلئے مکان، سواری کیلئے گھوڑا وغیرہ، اور پڑھنے کیلئے کتب تو ان میں زکاة نہیں ہے۔۔۔ اور اس کا تقاضا یہ بھی ہوا کہ کھیتی باڑی و دیگر امور کیلئے استعمال ہونے والے بیل اور اونٹ میں بھی زکاة نہ ہو، تو یہ خالص قیاس کی مثال ہے، اور اسی بات کا نصوص بھی تقاضا کرتی ہیں، اس طرح سے چرنے والے جانوروں اور کام کاج کیلئے پالے جانے والے جانوروں میں بھی فرق واضح ہو جاتا ہے، کیونکہ ان جانوروں کو صرف کام کاج کیلئے رکھا گیا ہے، چنانچہ ان کا حکم بھی لباس، غلام، اور مکانات والا ہوگا" انتہی  
"إعلام الموقعین" (2/62)

اسی طرح دائمی فتویٰ کمیٹی کے فتاویٰ : (8/16) میں ہے :

"دوڑکیلئے تیار کیے جانے والے اونٹوں میں زکاة نہیں ہے؛ کیونکہ انہیں استعمال کیلئے پالا جا رہا ہے، اور ویسے بھی انہیں چارہ ڈالا جاتا ہے، خود سے چرنے کی انہیں عادت نہیں ہوتی، تاہم اگر دوڑ کے مقابلے میں نصاب کے برابر یا زیادہ رقم ملے اور اس پر سال گزر جائے تو اس میں زکاة واجب ہوگی" انتہی

اسی طرح دائمی فتویٰ کمیٹی کے علمائے کرام کا یہ بھی کہنا ہے کہ :

"اگر یہ اونٹ دوڑ کے مقابلے میں شرکت کیلئے تیار کیا جا رہا ہے جس میں جیتنے والے اونٹ کے مالک کو انعام دیا جاتا ہے تو یہ تجارت کیلئے تیار نہیں کیا جا رہا چنانچہ اس میں زکاة واجب نہ ہوگی، تاہم انعامی رقم اگر نصاب کے برابر ہو یا زیادہ ہو اور اس پر ایک سال سے زیادہ عرصہ گزر جائے تو اس میں سے چالیسواں حصہ زکاة ادا کرنی ہوگی، یعنی ہر سو میں سے اڑھائی" انتہی  
"فتاویٰ اللجنة الدائمة" (8/28)

سوم :

اگر دوڑکیلئے پالے جانے والے اونٹوں کا مقصد انہیں فروخت کر کے نفع کمانا ہو، اور ان اونٹوں کو بطور راس المال تیار کیا جائے تو اس حالت میں بطور سامان تجارت ان کی زکاة ادا کرنا ہوگی، چرنے والے جانوروں کی زکاة ان پر لاگو نہیں ہوگی۔

لہذا جس دن زکاۃ ادا کرنے کا وقت آجائے تو ان کی موجودہ مارکیٹ ریٹ کے مطابق قیمت لگائی جائے گی اور اس میں 2.5٪ زکاۃ ادا کریں۔

مزید کیلئے آپ سوال نمبر: (130487) اور (78842) کا مطالعہ کریں۔

واللہ اعلم۔